

# L-APPOSTLU MISSIERN SAN PAWL PATRUN TA' MALTA

## L-EWWEL QARI (14: 3-7)

### Qari mill-Ktieb tal-Għerf

O Missier, bil-providenza tiegħek inti tmexxi l-bniedem. Għax int tajtu triq fil-baħar, u mogħdija żgura fuq il-ħalel. Int urejt li tista' tharsu minn kull tigrif, hekk li wkoll min mhux tas-sengħa jista' jbaħħar. Int ma tridx li l-opri tal-għerf tiegħek jisfgħu fix-xejn; għalhekk il-bnedmin jafdaw ħajjithom fuq daqsxejn ta' laqxa, jaqsmu l-imwiegħ fuq dgħajsa u jaslu fil-port bis-sliem.

Għax tassew, sa mill-bidu taż-żmien, meta ġganti kburin kienu qegħdin jinqerdu, it-tama tad-dinja sabet il-kenn fuq dgħajsa u mmexxija minn idek, ħalliet lid-dinja ż-żerriegħa ta' nisel ġdid. Imbierka l-għuda li biha jsir is-sewwa.

Il-Kelma tal-Mulej.  
**Irrrodu ħajr lil Alla.**

## SALM RESPONSORJALI (Salm 106)

**Rit:** *Ha jsebbħu l-Mulej għal tjubitu, għall-għegubijiet tiegħu mal-bnedmin!*

Ha jsebbħu l-Mulej għal tjubitu,  
għall-għegubijiet tiegħu mal-bnedmin!  
Ha joffru sagraficcji ta' radd il-ħajr,  
u jxandru l-għemejjel tiegħu b'għana ferrieħi. **Rit...**

Dawk li jmorru bil-baħar fuq l-iġfna,  
li jagħmlu l-qligħ f'ibħra kbar ħafna,  
huma raw l-għemejjel tal-Mulej  
u l-opri tiegħu tal-għageb f'qiegħ il-baħar. **Rit...**

Hu ordna u qajjem riefnu,  
li qanqal imwiegħ il-baħar.  
Għolew m'ogħla s-smewwiet,  
niżlu sa qiegħ il-baħar;  
qalbhom tmewtet bil-biza' tat-telfa. **Rit...**

Bdew iduru u jixxenglu bħal nies fis-sakra,  
u tilfu ħilithom kollha.  
Sejħu l-Mulej fit-tigrif tagħhom,  
u mill-hemm tagħhom ħelishom.  
Hu bidel ir-riefnu f'ziffa,  
u siktum mwiegħ il-baħar. **Rit...**  
Huma ferħu għax waqfu l-imwiegħ;  
u hu mexxihom sal-port li xtaqu.  
Ha jsebbħu l-Mulej għal tjubitu,  
għall-għegubijiet tiegħu mal-bnedmin! **Rit...**

## IT-TIENI QARI (27: 16 - 28: 6)

### Qari mill-Ktieb tal-Atti tal-Appostli

F'dak iż-żmien: b'għirja waħda għaddejna taħt ir-riħ ta' daqsxejn ta' gżira jisimha Kawda. Bilkemm stajna nżommu d-dgħajsa warajna, u għalhekk tellgħuha mill-baħar. Imbagħad qabdu l-armar u rabtu l-ġifen dawramejt biċ-ċimi, niżżlu l-qluġ u l-arbli, għax beżgħu li ninkaljaw fuq is-Sirti, u hekk hallejna l-mewġ ikaxkarna miegħu. Il-għada t-tempesta habbtitna ħafna, bdew iwaddbu t-tagħbija l-baħar, u fit-tielet jum irmew il-parank tal-ġifen b'idejhom stess. Għal ħafna jiem la dehret xemx u lanqas kwiekeb, it-tempesta li laqtitna ma kinitx ħafifa, hekk li fl-aħħar tlietna kull tama li nsalvaw.

In-nies kienu ilhom ħafna ma jieħdu xi haġa biex jitrejqu; Pawlu waqaf f'nofshom u qalilhom: "Ħbieb, kien imisskom smajtu minni u ma tlaqtux minn Kreta; kontu teħilsu minn din il-ħsara u t-telf.

Imma issa nwissikom biex tagħmlu l-qalb, għax ħadd minnkomm mhu sa jitlef ħajtu: il-ġifen biss jintilef. Għax dal-lejl deherli anġlu ta' dak Alla li tiegħu jien u li lilu nqim, u qalli: "Tibzax, Pawlu. Jeħtieġ li inti tidher quddiem Ċesari; ara, Alla tak il-ħajja ta' daww kollha li qegħdin jivvjaġġaw miegħek." Mela qawwu qalbkomm, ħbieb. Jien nemmen f'Alla li hekk isir, sewwasew kif tħabbar lili. Jeħtieġ iżda li naħbtu ma' gżira."

Meta wasal l-erbatax-il lejl, konna ninsabu mitfugħin 'l hawn u 'l hemm fil-baħar ta' Adrija. Għall-ħabta ta' nofsillejl il-baħrin hassew li konna resqin qrib xi art. Skandaljaw il-għoli tal-baħar, u sabu għoxrin qama, imxejna ftit ieħor 'il quddiem reġgħu skandaljaw, u sabu ħmistax. Huma beżgħu li xi mkien konna sa naħbtu ma' xi sikka, u għalhekk niżżlu erba' ankri mill-poppa. Ix-xewqa tagħhom kienet li ma jdumx ma jisbaħ. Il-baħrin bdew ifittxu li jaħarbu mill-ġifen, u niżżlu d-dgħajsa l-baħar bħallikieku biex idendlu xi ankri mill-pruwa.

Izda Pawlu qal liċ-ċenturjun u lis-suldati: "Jekk dawn ma jibqgħux fuq il-ġifen, intom ma tistgħux issalvaw." Imbagħad is-suldati qaċċtu l-ħbula tad-dgħajsa u hallewha tmur għal rihha.

Meta sar il-ħin biex jisbaħ, Pawlu qabad iħajjarhom il-koll biex jitrejqu b'xi haġa, u qalilhom: "Issa ġa ilkom erbatax-il ġurnata tistennew sajmin u ma dduqu xejn. Għalhekk inħajjarhom tieħdu xi haġa tal-ikel, u jwetikom f'saħħitkom, għax ħadd minnkomm mhi sa tintiliflu xagħra waħda minn rasu." Kif qal dan, qabad il-ħobż, radd il-ħajr 'l Alla quddiem kulħadd, qasam u beda jiekol. Imbagħad kulħadd għamel il-qalb u ħadu xi haġa tal-ikel huma wkoll. Konna b'kollox mitejn u sitta u sebghin ruħ fuq il-ġifen. Wara li xebgħu, bdew iħeffu l-ġifen u jwaddbu l-qamħ il-baħar.

Meta mbagħad sebaħ, l-art ma għarfuhiex, lemħu biss bajja bi xtajta fiha, u qatgħuha li, jekk jista' jkun, jifgħu l-ġifen fuqha. Irħew l-ankri u telquhom il-baħar, u hallew ukoll l-irbit tat-tmun. Imbagħad tellgħu l-qala' tat-trinkett għar-riħ u ħadu għax-xtajta. Izda ħbatna ma' sikka, li kellha l-baħar miż-żewġ naħat. Il-pruwa baqgħet imwaħħla sewwa fil-post u ma tħarrkitx iżjed, imma l-poppa bdiet titfarrak bil-qilla tal-mewġ. Is-suldati riedu kieku joqtlu l-prigunieri, li ma jaħrabx xi ħadd minnhom bil-għawm; iżda ċ-ċenturjun, li ried isalva 'l Pawlu, ma ħalliex il-ħsieb tagħhom iseħħ. Lil daww li kienu jafu jgħumu ordnalhom jintefgħu huma l-ewwel il-baħar u jmorru l-art; lill-oħrajn ordnalhom jilħqu x-xatt min fuq twavel u min fuq bċejeċ imkissra tal-ġifen. U hekk kulħadd qabad l-art qawwi u sħiħ.

Meta ħlisna mill-għarqa, sirna nafu li l-gżira kien jisimha Malta. In-nies tagħha ġiebu ruħhom magħna bi hlewwa liema bħalha. Laqgħuna tajjeb lilna l-koll u qabbdulna ħuġġieġa, għax kienet bdiet niezla x-xita u kien il-bard. Mela Pawlu ġabar qatta zkuq niexfa u tefagħhom fin-nar. Fiz-zkuq kien hemm lifgħa li malli ħasset is-sħana, ħarġet u qabdet ma' id Pawlu. In-nies tal-gżira, kif raw il-lifgħa mdendla ma' idu, bdew jgħidu wieħed lill-ieħor: "Dar-raġel żgur xi qattiel, għax għad li ħelisha mill-baħar, il-ġustizzja ma ħallitux jgħix!" Imma hu farfar il-lifgħa ġon-nar u ma ġralu xejn. Huma stennew li sa jarawh jintefaħ jew jaqa' u jmut f'daqqa. Wara li damu jistennew ħafna u raw li ma ġralu ebda deni, biddlu l-ħsieb u bdew jgħidu li kien xi alla.

Il-Kelma tal-Mulej.  
**Irroddu ħajr lil Alla.**

## AKKLAMAZZJONI QABEL L-EVANĠELJU (*Salm 116: 1.2*)

**Hallelujah. Hallelujah.**

Faħħru l-Mulej, ġnus kollha, sebbħuh, popli kollha, għaliex qawwija hi l-grazzja tiegħu għalina: il-fedeltà tal-Mulej tibqa' għal dejjem. **Hallelujah!**

## L-EVANĠELJU (*16: 15-20*)

✠ Għeluq l-Evangeliu skont San Mark

F'dak iż-żmien, Ġesù qal lill-Hdax: **Morru fid-dinja kollha, xandru l-Bxara t-tajba lill-ħolqien kollu. Min jemmen u jitgħammed, isalva; iżda min ma jemminx, ikun ikkundannat. U dawn huma l-mirakli li jsiebħu 'l dawk li jemmu: f'ismi jkeccu x-xjaten, jitkellmu b'ilsna godda, jaqbd u is-sriep b'idejhom, u jekk jixorbu xi xorb li jgib il-mewt ma jagħmlilhomx ħsara; iqiegħdu jdejhom fuq il-morda u dawn ifiqu."** U hekk il-Mulej Ġesù, wara li kellimhom kien imtella' fis-sema u qagħad in-naħa tal-lemin ta' Alla. Huma mbagħad marru jipprirkaw kullimkien; il-Mulej kien jaħdem magħhom u jwettaq il-kelma bil-mirakli li kienu jsiru magħha.

Il-Kelma tal-Mulej.

**Tiffhir lilek Kristu.**